

महाराष्ट्र राज्य ग्राहक तक्रार निवारण
आयोग, नागपूर येथे अपिल दाखल
करण्याच्या अनुषंगाने वकीलाचे
व्यावसायिक शुल्क अदा करण्याबाबत.

महाराष्ट्र शासन

सहकार, पणन व वस्त्रोद्योग विभाग

शासन निर्णय क्रमांक : घबांक १६२३/प्र.क्र.१६६८ (भाग-२)/१९-स

हुतात्मा राजगुरु चौक, मादाम कामा मार्ग,

मंत्रालय, मुंबई- ४०० ०३२.

दिनांक :- १० डिसेंबर, २०२४.

- संदर्भ :- १) अध्यक्ष, यवतमाळ जिल्हा ग्राहक मंच तथा न्यायदंडाधिकारी प्रथमवर्ग यांचे
दिनांक १५.०१.२०२४ रोजीचे समन्स.
२) अॅड. नितीन उत्तमराव मेश्राम, अधिवक्ता, अमरावती यांचे दि. २७.०२.२०२४
रोजीचे पत्र.

प्रस्तावना :-

तक्रारकर्ता श्री. राम माधवराव हळदे, यवतमाळ यांनी जिल्हा ग्राहक तक्रार निवारण आयोग, यवतमाळ यांचेकडे केलेल्या तक्रारीच्या अनुषंगाने जिल्हा ग्राहक तक्रार निवारण आयोग, यवतमाळ यांनी दिनांक १५.०१.२०२४ रोजीच्या पत्रान्वये श्री. अ. श. भुजबळ, तत्कालीन कक्ष अधिकारी, कार्यासन १९-स व श्री. स.पु. खोरगडे, तत्कालीन उपसचिव, कार्यासन १९-स यांना यवतमाळ जिल्हा ग्राहक मंच तथा न्यायदंडाधिकारी प्रथमवर्ग यांचेसमोर व्यक्तीशः अथवा त्यांचे वकील यांनी दिनांक ०१.०३.२०२४ रोजी हजर राहण्याबाबत समन्स बजाविले होते. तसेच सदर समन्सच्या अनुषंगाने सदर ग्राहक न्यायालयात दिनांक ०१.०३.२०२४ रोजी संबंधितांनी उपस्थित राहणे तसेच याप्रकरणी जिल्हा ग्राहक तक्रार आयोग, यवतमाळ यांच्या दिनांक १०.०७.२०२३ रोजीच्या आदेशास आव्हानित करण्याकरीता महाराष्ट्र राज्य ग्राहक तक्रार निवारण आयोग मुंबई, खंडपीठ नागपूर यांचे अमरावती येथील न्यायालयात अपिल दाखल करणे आवश्यक होते. त्यानुषंगाने राज्य ग्राहक तक्रार निवारण आयोग मुंबई, खंडपीठ नागपूर यांचे अमरावती येथील कार्यालयात जिल्हा ग्राहक तक्रार निवारण मंच यांच्या दिनांक १०.०७.२०२३ रोजीच्या आदेशाविरुद्ध अॅड. नितीन उत्तमराव मेश्राम, अधिवक्ता यांनी विलंब माफीच्या अर्जासह दिनांक ०१.०३.२०२४ रोजी अपिल दाखल केले आहे. सदर कामाकरीता अॅड. मेश्राम यांची कायदेशीर फी रुपये २५,०००/- व कोर्ट फी खर्च रुपये १०,०००/- असे एकूण रुपये ३५,०००/- अदा करण्याची बाब शासनाच्या विचाराधीन होती.

शासन निर्णय :-

तक्रारकर्ता श्री. राम माधवराव हळदे, यवतमाळ यांनी जिल्हा ग्राहक तक्रार निवारण आयोग, यवतमाळ यांचेकडे केलेल्या तक्रारीच्या अनुषंगाने दिनांक १०.०७.२०२३ रोजी दिलेल्या आदेशास आव्हानित करण्याकरीता महाराष्ट्र राज्य ग्राहक तक्रार निवारण आयोग मुंबई, खंडपीठ नागपूर यांचे अमरावती येथील कार्यालयात अपिल दाखल करणे कामी कायदेशीर फी रुपये २५,०००/- व कोर्ट फी खर्च रुपये १०,०००/- असे एकूण रुपये ३५,०००/- (रुपये पस्तीस हजार फक्त) अदा करण्यासाठी या शासन निर्णयान्वये मान्यता देण्यात येत आहे.

३. या शासन निर्णयाद्वारे अदा करावयाची रक्कम रुपये ३५,०००/- (रुपये पस्तीस हजार फक्त) इतकी वितरित करण्याकरीता श्री.सुरज पांगारकर, कार्यासन अधिकारी (रोख शाखा), सहकार, पणन व वस्त्रोद्योग विभाग, मंत्रालय, मुंबई यांना आहरण व संवितरण अधिकारी म्हणून घोषित करण्यात येत आहे. तसेच श्री.नितिन गायकवाड, उपसचिव (आस्थापना), (१०००७) सहकार, पणन व वस्त्रोद्योग विभाग, मंत्रालय, मुंबई यांना नियंत्रण अधिकारी म्हणून घोषित करण्यात येत आहे.

४. यासाठी येणारा खर्च या विभागाच्या मागणी क्र.व्ही-२, प्रधान लेखाशीर्ष ३४५१, सचिवालयीन-आर्थिक सेवा, ०९०, सचिवालय, (०१) सचिवालयीन आर्थिक सेवा, (०१)(०१) सचिवालयीन आर्थिक सेवा (अनिवार्य) (३४५१ ०३०४) २८- व्यावसायीक सेवा या लेखाशिर्षातून भागविण्यात यावा.

५. सदर शासन निर्णय क्रमांक: विअप्र- २०१३/प्र.क्र.३०/२०१३/विनियम, भाग-२, दिनांक १७ एप्रिल, २०१५ मधील वित्तीय अधिकार नियम पुस्तिका १९७८ मधील भाग-पहिला, उपविभाग-चार, अनुक्रमांक ११ अन्वये प्रशासकिय विभागास असलेल्या पूर्ण अधिकारानुसार निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध असून त्याचा संगणक सांकेतांक २०२४१२१०११२१४०२५०२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(विजया संगशेटी)

कार्यासन अधिकारी, महाराष्ट्र शासन

प्रति,

- १) मा.मंत्री (सहकार) यांचे खाजगी सचिव.
- २) मा.अप्पर मुख्य सचिव (सहकार व पणन) यांचे स्वीय सहायक
- ३) महालेखापाल (लेखा व अनुज्ञेयता/लेखा परीक्षा) महाराष्ट्र-१, मुंबई.
- ४) अधिदान व लेखा कार्यालय, मुंबई
- ५) निवासी लेखा अधिकारी, मुंबई
- ६) कक्ष अधिकारी (रोख शाखा) सहकार, पणन व वस्त्रोद्योग विभाग, मंत्रालय यांना पुढील योग्य त्या कार्यवाहीसाठी.
- ७) अवर सचिव (१७-स), सहकार, पणन व वस्त्रोद्योग, विभाग, मंत्रालय , मुंबई-४०० ०३२.
- ८) अॅड. नितीन उत्तमराव मेश्राम, अधिवक्ता, रा.९-अ, अनगड नगर, नं.२, शेगाव-रहाटगाव रोड, अमरावती, ता. जि. अमरावती.
- ९) निवडनस्ती १५-स.